



## ધર્મશાસ્ત્રો ઉપદેશકનાં

ધર્મશાસ્ત્રો ઉપદેશકનાં, પ્રવચન શબ્દ છે પ્રાકૃત ફૂલ;  
ફૂલ-સુગંધે 'એલર્જિક' ને, 'સાઇનસ' લાવે શરદી-શૂળ.

મહાવીર, 'બાઇબલ', કુરાન વિશે, લખવાવાળા અહમ્-પ્રચુર;  
તેનાં પર વળી ડહાપણ-ટિપ્પણ, કરનારાં કીર્તિ-મશગૂલ.

જે બોધકનાં શબ્દો પાછળ, 'માનેઝ' યા પેટની ભૂખ;  
તે સર્વે બોધો છે વાસીત, મન-રંજન છે મત્ત-પ્રચુર. ---ધર્મશાસ્ત્રો...

સહુ ધર્મો ને સહુ શાસ્ત્રોનું, દષ્ટિ મુજબ દર્શન નૂર;  
જેવું જેવું પ્રાકૃત ભેજું, તેવું તેને 'ફીટ' વર્તુળ.

અંગ્રેજોને ચામડી મુજબ, ચર્ચે 'પ્રેયર' મૌનનું મૂલ;  
માંસાહારી મુસ્લિમોનાં, આવરણ મુજબ બાંગનું મૂલ. ---ધર્મશાસ્ત્રો...

જેનો જેટલો પાતળો પડદો, હૃદય-અરીસે ચોખ્ખું નૂર;  
ભાષા બોલ્યા વિના સમજે, 'જિજ્ઞાસુ'ના પ્રજ્ઞા-ફૂલ.

અવગાઢી મિથ્યાત્વ-પ્રદર્શની, ગાડરિયા પરવાહે ફૂલ;  
વાણી ને શબ્દો પણ જડ છે, 'મહાવીર' પોતે ચેતન-નૂર. ---ધર્મશાસ્ત્રો...

